

# కర్ణాటకాచి

శైవమిత్రుడైన గోపీవల్లభరావు వృద్ధిలోకి వచ్చి ఇంతో అంతో జనబాహుళ్యంలో పేరు తెచ్చుకున్నాడంటే, నేను గుర్తించడానికి బదులు ఆశ్చర్యపోయాను. ఆశ్చర్యమంటే ఏదో స్వల్పంగా కాదు, అత్యాశ్చర్యం!

గోపీవల్లభరావుకి వచ్చిన పేరు వ్యాసరచయితగానూ, స్థానికంగా జరిగే సభల్లో వేదికలపై ఉపన్యాసకుడుగానూనూ.

“ఫలానా తేదీని ‘ప్రముఖస్థానికవర్తకులు’ కాలగతినొందిరి కాబట్టి, వారి ఆత్మశాంతి నిమిత్తమూ సాయంత్రం 5 గంటలకు బహిరంగ సంతాపసభ జరుగును. ఆ సంతాపసభకు శ్రీయుత గోపీవల్లభరావుగారు అధ్యక్షత వహించుటకు దయతో నంగీకరించిరి. పురజనులు యావన్మందీ విచ్చేసి సభను జయప్రదమొనరించ ప్రార్థన!” అని పంచపెట్టిన హస్తపత్రాల్లో, పొరుగుూరులో పంతులు వృత్తి చేస్తున్న నా హస్తంలో ఒకటి పడ్డది!

చచ్చి స్వర్గానికెళ్లిన వర్తకప్రముఖుని మాటకేం గాని నా చిరుతకూకటి చెలికాడు అధ్యక్షుడుగా ఉపన్యసిస్తాడంటే సభకు వెళ్లబుద్ధి వేసింది. ఇప్పుడు గోపీవల్లభరావు ఎలా ఉన్నాడో? మాటల ధోరణి, నడత, సామ్యస్వభావమూ ఎల్లా వున్నవో ఏమో?

పొన్నూరులోనే వని చేస్తున్న నేను, సొంతవని మీదనో సంతపని మీదనో స్వస్థలానికి వచ్చేవాడిని. నా స్వస్థలమే గోపీవల్లభరావు స్వస్థలంకూడా. భుక్తికి గడవక ఉద్యోగనిమిత్తం స్వస్థలాన్ని విడిపెట్టవలసి వచ్చింది నేను. ఎటొచ్చి గోపీవల్లభరావుకి పిత్రార్థితం కొంత ఉంది కాబట్టి, నాకు మల్లె స్వస్థలాన్ని విడిచిపెట్టి పోయేటంత దురవస్థ ఎంతమాత్రమూ పట్టలేదు. నేను స్వస్థలానికి వనిమీద వచ్చినప్పుడల్లా గోపీవల్లభరావు జ్ఞాపకానికి వచ్చినమాట వాస్తవమేకాని ‘చూద్దాం లే తొందరేమిటి’ అని బద్ధకంతో ఒకమాటూ, ‘చూసేదేమిటి జిడ్డుమొహాన్ని’ అని నిర్లక్ష్యభావంతో ఒకమాటూ చూడడం మానేస్తున్నాను.

అటువంటిది ఇన్నాళ్లకు మళ్లీ వాడిని చూసి, ఉపన్యాసానికి వెళదామని నాకు బుద్ధి వుట్టిందంటే నలుగురిలోనూ పేరు తెచ్చుకోగలుగుతున్నాడనేమో?

నిజమే, ఆదిలో ఎవరూ ఎవరీ గుర్తించలేదు. నిద్రాధికుడుగానో, ప్రముఖసాహితీవేత్తగానో దేశంలో పేరు తెచ్చుకుంటూంటే అప్పుడందరూ అంటారు. “అరే! వేణుగాడింత వాడయ్యాడా? కేలిఫోర్నియాలో రీసెర్చి స్కాలర్, డాక్టరేట్ సంపాదించాడే! నా ఎదుట గోచిపాత కట్టుకొని ముక్కుంబట చీమిడి కారుతూ వుండేవాడు!”

“తస్మాదియ్య! విశ్వనాథం గాడింతవాడయ్యాడా? డెబ్బయి వుంజీలసార్లు స్కూల్ ఫైనల్

తగులబెట్టాడు. వాడు నా క్లాస్ మేటయ్యా బాబూ! నాలుగూ నాలుగూ కూడితే ఎంతరా అంటే ‘నన్నెం దుకడుగుతారు మేష్టారూ! ఈ మాత్రం మీకు తెలియదా?’ అనేవాడు బ్రాహ్మజమానం. ఏవో పిచ్చిపిచ్చి కైతల గీతలు గీస్తూ ఉండేవాడు. అటువంటిది వత్రి కాసంపాదకుడైపోయి, కొల్లలుగా రచనలు సృష్టిస్తూ ఎంత పేరు తెచ్చేసుకున్నాడు?”

పేరు తెచ్చేసుకున్నాట్ట! అంగడిలో వచ్చా బియ్యం కొని తెచ్చేసుకున్నట్టే! డబ్బు కాదది,

హోటలు యజమానులు వసూలు చేయడం గమనించి, ఆ విదేశీయులు ఆర్థికంగా ఇబ్బందులకు లోనుకావలసి వస్తూందని గ్రహించి, ఈ వణిక్ ప్రముఖులు బ్రహ్మాండమైన ఒక సత్రం కట్టించారు. అందులో ఎవరైనా సరే నాలుగురోజులు ఉచితంగా ఉండవచ్చు. భోజనభాజనాదులకు సైతమూ ధనం వెచ్చించవలసిన అవసరం లేదు. ఇట్టి మహాధార్మికుడు స్వర్గస్థులైనారంటే ఎంతో విచారించవలసిన విషయం. వారి ఆత్మకు శాంతి చేకూరాలని సదా ఆ భగవంతుణ్ణి ప్రార్థిద్దాం. ఒక్క క్షణం దయచేసి, అంతా నిలబడి, నిశ్శబ్దంగా భగవత్ప్రార్థన చేయండి.”

అంతా లేచి నిలబడి రెండు నిమిషాలపాటు మౌనం వహించాము. గోపీవల్లభరావు తల వంకించగానే అంతా కూర్చుండిపోయాం.

రెండు రోజులు పోయాక ఒక దినపత్రికలో గోపీవల్లభరావు ఇచ్చిన పై ఉపన్యాసం, ఇంకా వివరంగా, వ్యాసరూపేణా ప్రచురించబడ్డది. ఈ విధంగా ఇతడు వ్యాసరచయితగా చలామణి అవుతున్నాడు.

మరోనాడు కూడా ఒక ఉపన్యాసానికి హాజరయ్యాను. అది కూడా, ఈ లోకాన్ని విడిచివెళ్లిన ఒక ఆత్మకు శాంతి చేకూరాలనే! నెమ్మదిగా, విచారగ్రస్తంగా గోపీవల్లభరావు అన్నాడు: “సోదరసోదరీమణులారా! ఈ నాడు మనం, ఒక గొప్ప కథకుడు, కవి ఐన ఆత్మీయుణ్ణి కోల్పోయాం. ఇది నిజంగా మన దురదృష్టం అని చెప్పకతప్పదు. తన కవిత్వం ద్వారానూ, కథల ద్వారానూ, ప్రజలకు, తన అమూల్య, అపూర్వ సందేశాలనందిచ్చే ప్రముఖ సారస్వతోపాసకుడు అకాలమరణానికి గురి అయినా

## బులుసు జి. ప్రకాష్

ఒక్కణ్ణి మోసగించో, హత్య చేసో సంపాదించడానికి! పాదనూపురోద్రక యుళంఝుళార్చులు దిక్కులు పిక్కటిల్లగా జిహ్వవై వాగ్దేవి చేసే లాస్యం ఇది!

ఎట్టకేలకు నిర్ణీతకాలానికి గోపీవల్లభరావు ఉపన్యాసానికి హాజరయ్యాను. సూక్ష్మంలో వాడి అధ్యక్షోపన్యాససారాంశం:

“సోదరులారా! మనం స్థానికంగా ఒక వణిక్ ప్రముఖుణ్ణి కోల్పోయాం. దానధర్మాలకు నిధి ఆయన. న్యాయానికి ఆలవాలము. ప్రేమసమాజపు పేదసభ్యులు ఐదువందలమందిని దినదినమూ పోషించే వాళ్లలో ఈయనొకరు. విదేశస్థులకు, హోటళ్లలో ఉండడానికి రోజుకు రెండేసి రూపాయలు

డంటి, ఏమనాలో తెలియడం లేదు. పాపీ చిరాయు, సుకృతీగతాయు:-అని పురాణోక్తి. నిజమే, పాపా త్ముడు చిరంజీవి, సుకృతాత్ముడు క్షణజీవి. ఇదంతా ఆ భగవంతుని విలాసం. మనం చేసేదేమీ లేదు.

“ఇహ అతను తన కావ్యాల్లోనూ, కథల్లోనూ వెలిబుచ్చిన అభిప్రాయాలకు జోహారుల్పించవలసిందే! భావాలన్నీ రత్నమాణిక్యాలు. ఇందుకు సందేహం లేదు.”

అంతా లేచి యథావిధిగా రెండు నిమిషాల పాటు నిశ్శబ్దం వహించాము.

రెండు రోజులు పోయాక ఇదే ఉపన్యాసం ఒక దినపత్రికలో, సవివరంగా వ్యాసరూపేణా ప్రచురించబడ్డది. నేను ఎంతగానో ఆశ్చర్యపోయాను.

గోపీవల్లభరావుని గురించి నాకొక గొప్ప అనుమానం స్ఫురించింది. ఇట్టి ఈ అనుమానం నాకే గాని, ఇతరులకు స్ఫురించి ఉంటుందని నేననుకోను. స్ఫురించిఉంటే, గోపీవల్లభరావు వ్యాసఉపన్యాసాన్ని గురించి, ఏ ఒక్కరైనా తప్పక పరిశోధన చేసి వుండురు. అందుకే ‘అది’ నాకే స్ఫురించిందని ధాటిగా చెప్పగలను.

‘అది’ ఏమిటి అంటే పత్రికలలో ప్రచురితమైన గోపీవల్లభరావు వ్యాసాలు అన్నీకూడా ఎవరో మరణించిన ప్రముఖుల ఆత్మశాంతి కోసమే. నేను అవన్నీ పత్రికల్లో చూశాను. ఉపన్యాసాలకంటే ఒకే ఒక్క స్థలంలో జరగడం వలన ప్రతిదానికి హాజరయ్యే అవకాశం లేకపోవచ్చుగాని, పత్రికల్లో ప్రచురించబడ్డ వ్యాసాలన్నింటినీ చదవడానికి ఆటంకం ఏమిటి? వైగా నేనెక్కడ ఆశ్చర్యపడుతున్నానంటే, పేరుప్రఖ్యాతులు గడించిన ఏతే ప్రముఖులు ఉదయం మరణిస్తే, సాయంత్రానికల్లా ఆ స్వర్గీయుని గురించి గోపీవల్లభరావు ఉపన్యాసం! ఇదికాక, ఈ ఉపన్యాసాలే, వ్యాసరూపేణా పత్రికల్లో మరో రెండు రోజులకల్లా ప్రచురించబడతాయి. ఇందులో దీపం గత ప్రముఖుని బాల్య, యౌవన, కౌమార, వార్ధక్య దశలూ, అతను వ్యాపారి ఐతే వ్యాపారకృషి, కవి ఐతే కవనకృషి, చిత్రకారుడైతే చిత్రలేఖనకృషి, ప్రతిపద టీకాతాత్పర్యసహితమూ దినపత్రిక సైజులో, రెండు పుటలకు తక్కువ వ్రాయడం గోపీవల్లభరావు. ఈ స్వర్గీయ ప్రముఖుల యొక్క జీవితవిశేషాలూ, అనుభవాలూ గోపీవల్లభరావు ఎంత త్రుటిలో సేకరించేస్తాడా అని పెద్ద ఆశ్చర్యం నాకు! చచ్చినవాడు కవి ఐతే అతని కావ్యాలన్నీ సమగ్రంగా పఠించి ఉండాలి. ఎక్కడెక్కడ వ్యాసరచయితకైనా, స్వర్గీయకవి యొక్క జీవితవిశేషాల సేకరణకు నెల రోజులైనా గడువు అవసరం!

అటువంటి కష్టతరమైన పనిని గోపీవల్లభరావు కొన్ని గంటల్లో సేకరించేస్తాడు! ఇదే ఇతనిలో గొప్ప విశేషం!!!

ఈ విశేషం ఏమిటో వాడినే అడిగి తెలుసుకోవాలని, వాడొకవేళ చెప్పడానికి అనిష్టపడితే, ఏదో డొంకతిరుగుడు ప్రశ్నలు వేస్తూ, తత్సంబంధమైన సంభాషణల్లోకి దింపి కూపీతీర్థామని అనిపించింది నాకు. కానీ తీరా వాడింటికి వెళితే ‘చాలాకాలం నుంచి కనబడనివాడివి, ఇవాళే కనబడ్డవేం? ఇవాళేనా నేను గుర్తుకొచ్చింది? ఏదో ఇంతో అంతో పేరు తెచ్చుకుంటున్నానని కాబోలు, మళ్లీ పూర్వపు స్నేహాన్ని స్మృతికి తేవాలని వచ్చావు పావం!’ అని పెదవులు విరుస్తాడేమోననే అనుమానం కలిగింది నాకు. అదీగాక మరో పాయింటు, తనింత పెద్దవాడ

**ఈ కథను ఆంధ్రప్రభ సచిత్ర వారపత్రిక 20.1.1960 సంచికలో ప్రచురించాము.**

యినందుకు వీణ్ణి వలకరించేదేమిటని ‘నువ్వెవరో నాకు తెలీదు’ అన్నాడంటే ఇహ నేను కప్పు కాఫీలో వడి చావాల్సిందే!

నాకు అంచేత వాడింటికి వెళ్లబుద్ధి పుట్టలేదు. తిరగి నేను నా ఉద్యోగస్థలానికి చేరుకుని, భగవన్నిర్ణయ నిత్యకర్మమైన పంతులు వృత్తిలో పెద్ద బాలశిక్ష చెప్పుకుపోతున్నాను.

నా ఉద్యోగపుటూరు చేరిన వారం రోజులకే, ఒక రవివారం నాడు, ఇంట్లో విశ్రాంతి తీసుకుంటుండగా-

గోపీవల్లభరావు నాడే హఠాన్మరణానికి గురి అయ్యాడని ఈ నోటా ఆనోటా ప్రాకి, నా శ్రవణాలకు సోకింది. నా గుండె బేజారయిపోయింది! వెంటనే నిల్చున్నపాటుగా, గోపీవల్లభరావు మృతకాయాన్నయినా చూసి వద్దామని బయల్దేరాను.

అవివాహితుడైన గోపీవల్లభరావు స్వగృహంలో వైధవ్యం అనుభవిస్తూ తన్నాశ్రయించుకున్న ఒక సోదరి రోదిస్తూండగా, సజీవులైన పురప్రముఖులు పరామర్శకు విచ్చేసి హాహాకారాలు చేయడం జరిగింది.

దహనాదినంస్కారాలు జరిగిపోయిన తర్వాత గోపీవల్లభరావు అక్కయ్యని కలిశాను. ఆమె నన్ను గుర్తు పట్టి గౌరవంగానే మాట్లాడింది-సోదరుని మర

ణదుఃఖాన్ని దిగ్మింగుతూ, నేనూ సోదరుని వంటి వాడినే కావడం వల్ల.

తరువాత ఏదో మాటల సందర్భంలో, గోపీవల్లభరావు ఇంతకు ముందు వ్రాసి ప్రచురించిన వ్యాసాలూ, ప్రస్తుతం, అంటే మరణవర్యంతం సగం వ్రాతలో నిల్చిపోయిన వ్యాసాలూ, చూపించమని సోదరిని కోరాను. ఆ కట్టంతా తెచ్చి నా దగ్గర వడేసిందామె. అందులో కొన్ని ఉత్తరాలు కూడా ఉన్నాయి.

గోపీవల్లభరావుపై నాకు కలిగిన ఆశ్చర్యయుత అనుమానానికి సమాధానం దొరికింది.

పత్రికల్లో ధారాళంగానూ, బహుళంగానూ, ఉన్నతస్థాయిని, ఉన్నతసంఖ్యని రచనలు చేస్తూ ప్రస్తుతం సజీవంగా ఉన్న రచయితల రచనలన్నీ ఒక్కొక్కరివీ ఒక డజను సేకరించి, ఆయారచనల్లోని మంచిచెడ్డలు, తర్జనభర్జనలూ వ్రాసుకున్నాడు. తద్రచయితలతో, వారి రచనల్ని పొగుడుతూ, ఉత్తర ప్రత్యుత్తరాల ద్వారా పరిచయం చేసుకుని, ఏదో సరదాగా వారి జీవితవిశేషాలను తెలుసుకోవాలనే కుతూహలంతో అడిగినట్లు, అడిగి తెలుసుకుని, వ్యాసాలు వ్రాసి సిద్ధం చేసుకున్నాడు. వీళ్లల్లో ఏ ఒక్కడు, ఎప్పుడు మరణించినా, వీళ్ల జీవితాన్ని గురించి తాను వ్రాసిన వ్యాసాంతంలో, “ఇట్టి మహా మేధావి అకాలమరణానికి గురి కావలసివచ్చింది. ఇదింతో విచారించవలసిన విషయం” అనే వాక్యంతో, ఆ అసంపూర్ణవ్యాసాన్ని పూర్తి చేస్తాడు! ఇలాగే ఇతర రంగాల్లో కృషి చేస్తున్న వారి గురించి కూడా! గడుసుఘటం! ఎలా వుందంటారు గోపీవల్లభరావు ఐడియా?

సోదరి వద్ద సెలవు తీసుకుంటున్నప్పుడు ఆమెనడిగాను, గోపీవల్లభరావు రచనలు వాడి జ్ఞాపకార్థం నా వద్ద ఉంచుకుంటానని. ఆమె అందుకు సమ్మతించలేదు సరికదా, వాటిని నా సమక్షంలోనే కాల్చి పారేసింది!

ఇంటికి బయలుదేరాను. అప్పటికే సాయంత్రమైంది. పార్కులో బహిరంగ సంతాపసభ. ఒక్క క్షణం ఆగాను.

“గోపీవల్లభరావుగారు గొప్ప సూక్ష్మగ్రాహి. కొండంతవానిపై కొండంత వ్యాసం త్రుటిలో వ్రాస్తారు. చనిపోయిన ప్రముఖుని జీవితవిశేషాలు ఎప్పుడు, ఎల్లా సేకరించి, ఒక్కమాట కూడా పొల్లు పోకుండా వ్రాసేస్తారో చెప్పవలసి కాదు. ఏదైనా దేవతారాధన చేసి కర్ణపిశాచవిద్య నభ్యసించారేమో!” అన్నమాటల్ని వింటూ నవ్వుకున్నాను.